

DEĊIŻJONI TA' IMPLIMENTAZZJONI TAL-KUMMISSJONI

tad-19 ta' Diċembru 2012

li temenda d-Deciżjoni 90/177/Euratom, KEE li tawtorizza lill-Belġju biex ma jikkunsidrax ċerti kategoriji ta' tranżazzjonijiet u biex juża ċerti stimi approssimattivi għall-kalkolu tal-baži tar-riżorsi proprji tal-VAT

(notifikata bid-dokument numru C(2012) 9568)

(It-testi bl-Olandiż u l-Franċiż biss huma awtentiċi)

(2012/821/UE, Euratom)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat it-Trattat li jstabbilixxi l-Komunità Ewropea tal-Energija Atomika,

Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-għbir tar-riżorsi proprji li jakkumulaw mit-taxxa tal-valur miżjud⁽¹⁾, u b'mod partikulari l-Artikolu 13 tiegħu,

Billi:

- (1) Skont l-Artikolu 370 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud⁽²⁾, l-Istati Membri li, fl-1 ta' Jannar 1978, intaxxaw it-tranżazzjonijiet elenkati fl-Anness X, Parti A, jistgħu jibqgħu jintaxxaw dawk it-tranżazzjonijiet; għandu jittiehed kont ta' dawn it-tranżazzjonijiet biex tkun determinata l-baži tar-riżorsi tal-VAT;
- (2) Skont l-Artikolu 371 tad-Direttiva 2006/112/KE, l-Istati Membri li, fl-1 ta' Jannar 1978, eżentaw it-tranżazzjonijiet elenkati fl-Anness X, Parti B, jistgħu jibqgħu jeżentaw dawk it-tranżazzjonijiet, skont il-kundizzjonijiet li japplikaw fl-Istat Membru kkonċernat f'dik id-data; għandu jittiehed kont ta' dawn it-tranżazzjonijiet biex tkun determinata l-baži tar-riżorsi tal-VAT;
- (3) Mill-1 ta' Jannar 2011, il-Belġju intaxxa l-forniment tal-art li tmiss ma' bini mibjugħ suġġett għall-VAT (qabel l-ewwel okkupazzjoni) msemmi fl-Artikolu 12(1)(a) tad-Direttiva 2006/112/KE; l-awtorizzazzjoni li nġhatat f'dan ir-rigward għandha tinqata' minn dik id-data.
- (4) Mill-1 ta' Jannar 2012, il-Belġju ntaxxat il-forniment tas-servizzi tan-nutara u tal-bailiffs; l-awtorizzazzjoni li nġhatat f'dan ir-rigward għandha tinqata' minn dik id-data.
- (5) Fil-każ tal-Belġju, il-Kummissjoni, fuq il-baži tar-Regolament (KEE, Euratom) Nru 1553/89, adottat id-Deciżjoni

90/177/Euratom, KEE⁽³⁾ li tawtorizza lill-Belġju, b'effett mill-1989, biex ma jikkunsidrax ċerti kategoriji ta' tranżazzjonijiet u biex juża ċerti stimi approssimattivi għall-kalkolu tal-baži tar-riżorsi proprji tal-VAT.

- (6) Il-Kummissjoni stiednet lill-Belġju biex jivverifika jekk dawk l-awtorizzazzjonijiet li nġhataw lill-Belġju bla ebda limitazzjoni fiż-żmien, kienx għad hemm bżonnhom u biex dan jikkonfermawh lill-Kummissjoni; il-Belġju kkonferma li l-ambitu taż-żewġ awtorizzazzjonijiet kellu jiġi emendat.
- (7) Il-miżuri previsti f'din id-Deciżjoni huma konformi mal-opinjoni tal-Kumitat Konsultattiv dwar ir-Riżorsi Proprji,

ADOTTAT DIN ID-DEĊIŻJONI:

Artikolu 1

L-Artikolu 2 tad-Deciżjoni 90/177/Euratom, KEE tkun emendata kif ġej:

- (1) Il-punt 2 jinbidel b'dan li ġej:

"2. Is-Servizzi furnuti mill-avukati sakemm dawn ma jkunux servizzi speċifikati fl-Anness B tat-Tieni Direttiva 67/228/KEE (Anness F, ex punt 2);"

- (2) Il-punt 4 jinbidel b'dan li ġej:

"4. Il-forniment ta' art tal-bini deskritt fl-Artikolu 4(3) tas-Sitt Direttiva 77/388/KEE (Anness F, ex punt 16)."

Artikolu 2

Din id-Deciżjoni hija indirizzata lir-Renju tal-Belġju.

Magħmul fi Brussell, id-19 ta' Diċembru 2012.

Għall-Kummissjoni

Janusz LEWANDOWSKI

Membru tal-Kummissjoni

⁽¹⁾ ĠU L 155, 7.6.1989, p. 9.

⁽²⁾ ĠU L 347, 11.12.2006, p. 1.

⁽³⁾ ĠU L 99, 19.4.1990, p. 24.